



گورنر KATHY HOCHUL

فوری ریلیز کے لیے: 12/7/2024

گورنر HOCHUL نے ایری کینال کی تاریخی آبی گزرگاہ کی تکمیل کی 200 ویں سالگرہ اور نیو یارک پر اسکے مسلسل جاری مثبت اثرات کا جشن منانے کے لئے ایری کینال دو صد سالہ کمیشن (ERIE CANAL BICENTENNIAL COMMISSION) کا اعلان کر دیا

یہ کمیشن جو 2024 کے اسٹیٹ آف دی اسٹیٹ خطاب میں متعارف کروایا گیا تھا آئندہ دو برسوں کے دوران تقریبات اور سرگرمیوں کا ایک شاندار اور معلوماتی کیلنڈر منعقد کرے گا

اس جشن کا اختتام آئندہ سال بقیلو میں منعقد ہونے والی '2025 عالمی کینال کانفرنس' (World Canals 2025 Conference) پر ہوگا

گورنر Hochul نے آج تاریخی ایری کینال کی تکمیل کی 200 ویں سالگرہ منانے کے لیے ایری کینال دو صد سالہ کمیشن کے قیام کا اعلان کیا۔ یہ نیا کمیشن جو جنوری میں گورنر کے اسٹیٹ آف دی اسٹیٹ خطاب کے ایک جزو کے طور پر متعارف کروایا گیا تھا، اس بات کو یقینی بنائے گا کہ ایری کینال کا دو صد سالہ جشن کمیونٹی تقریبات، نہری انفراسٹرکچر میں کیپیٹل سرمایہ کاریوں، اور وہ گوناگوں داستانیں سنانے کے ذریعے منایا جائے جو اس تاریخی آبی گزرگاہ کے ساتھ ریاست کے محبت بھرے تعلق کو اجاگر کرتی ہیں۔ 2024 اور 2025 کے دوران شروع کی جانے والی یہ شاندار کاوشیں ریاست نیو یارک کے مشہور و معروف نہری نظام کے اگلے صدی کے اختیارات اور مواقع کے لیے لائحہ عمل طے کریں گے اور عملی سٹیج تشکیل دیں گے۔

"ایری کینال نیویارک کی تاریخی داستان کا ایک لازمی حصہ ہے، اور اب جبکہ ہم اپنی اس اہم ترین آبی گزرگاہ کی دو صد سالہ تقریبات منا رہے ہیں تو ہمیں چاہیے کہ اس کینال کی شاندار تاریخ کا احترام بھی کریں اس کے شاندار مستقبل پر گہری نگاہ بھی رکھیں،" گورنر Hochul نے کہا۔ "اپنی پوری زندگی نیو یارک میں گزارنے والی ایک خاتون کی حیثیت سے جس نے متعدد بار بقیلو سے اس کینال پر کشتی میں بیٹھ کر سفر کیا ہے، میں اپنی ریاست کی تاریخ میں اس آبی گزرگاہ کی اہمیت کو خوب اچھی طرح سمجھتی ہوں اور یہ بھی کہ یہ نہر نہ صرف بالائی ریاست میں رہنے والی متعدد کمیونٹیز کی شناخت ہے بلکہ ان کے ذریعہ معاش کے لئے بھی کتنی اہم ہے۔"

جشن کا اختتام بقیلو میں 21-25 ستمبر تک منعقد ہونے والی World Canals Conference 2025 اور Buffalo Maritime Center کے Seneca Chief نامی بحری جہاز کی روانگی کے ساتھ ہوگا جو اس جہاز کی ہوبہو نقل ہے جس پر گورنر Dewitt Clinton نے 1825 میں پہلی بار ایری کینال سے نیو یارک ہاربر تک پوری ریاست کا سفر کیا تھا اور اب اس سفر کی یاد دوبارہ سے تازہ کی جائے گی۔

2025 میں بقیلو میں اختتام پذیر ہونے والی تقریبات تک یہ کمیشن کمیونٹی ایونٹس، نہروں کے بنیادی ڈھانچے میں سرمایہ کاریوں، اور جشن کی مقررہ تھیم "مزید آوازیں بلند کرنا" (Raising More Voices) سے مطابقت رکھنے والی متفرق و متنوع داستانیں بیان کرنے میں مدد و معاونت کرے گا۔ ان سرگرمیوں میں سے بعض یہ ہیں:

- **کمیونٹی تقریبات:** نیو یارک اسٹیٹ کینال کارپوریشن (New York State Canal Corporation) کی فنڈنگ سے اور ایری کینال وے نیشنل ہیریٹیج کوریڈور (Erie Canalway National Heritage Corridor) کے گرانٹ پروگرام کے ذریعے بالائی ریاست نیو یارک میں متعدد تقریبات منعقد کی جائیں گی۔
- **فنون اور ثقافت:** ریاست نیو یارک آرکسٹراؤں کے ساتھ شراکتیں جن میں ابھرتے ہوئے اور متنوع کمپوزرز اپ نے فن کا مظاہرہ کریں گے اور نہر کنارے کنسرٹس اور تعلیمی پروگرامنگ پیش کریں گے۔
- **تعلیمی حلقے:** اسٹیٹ یونیورسٹی آف نیویارک (State University of New York) اور ڈیپارٹمنٹ آف اسٹیٹ (Department of State) کے ساتھ شراکت میں SUNY / Erie Canal Bicentennial Forum Series میں عوامی لیکچرز اور پینل مباحثوں کا ایک سلسلہ شیڈول کیا جائے گا جن میں مختلف موضوعات کا احاطہ کیا جائے گا اور انکی میزبانی SUNY کیمپسز میں کی جائے گی۔ ان سیشنز اس بات پر غور کیا جائے گا کہ نہری نظام کو کس طرح دوبارہ زندہ کیا جا سکتا ہے اور ان کے ذریعے بالائی ریاست میں اعلیٰ ترین معاشی ترقی اور ماحولیاتی ذمہ داری سے مطابقت رکھنے والے فوائد کس طرح تخلیق کیے جا سکتے ہیں۔
- **دو سو سالہ جشن کی پروموشن ٹول کٹ:** Erie Canalway National Heritage Corridor اور LOVE NY کی جانب سے ملنے والی فنڈنگ کے ذریعے اس نہر کے اردگرد رہنے والی کمیونٹیز مقامی تقریبات کی میزبانی کر سکیں گی اور ستمبر 2025 تک پیغام رسانی، سوشل میڈیا پر تصاویر اور ویڈیوز، فیکٹ شیٹس، ڈسپلے بینرز اور تحائف کے ایک مسلسل جاری سلسلے کے ذریعے اس جشن کے جوش و خروش اور لطف و تفریح میں اضافہ کرتی رہیں گی۔
- **تاریخی میراث سے متعلقہ پراجیکٹس:** واٹر فرنٹ کی اصلاحات سے متعلقہ بڑی بڑی کمیونٹی تقریبات کا افتتاح اور انکے تحفظ کے منصوبوں اور تفریحی پگڈنڈیوں اور سہولیات میں نئی سرمایہ کاریاں۔
- **معاشی ترقی:** نیو یارک بجلی کی اتھارٹی (New York Power Authority) اور کینال کارپوریشن (Canal Corporation) کی جانب سے سرمایہ کاری کے اعلانات یہ امر یقینی بنائیں گے کہ یہ کینال اپنی فعالیت کی تیسری صدی میں داخل ہونے کے ساتھ ساتھ بالائی ریاست کی کمیونٹیز کے لیے ایک اقتصادی محرک بھی بنا رہے۔

یہ تقریبات نہری نظام کے اہم کردار کو نیو یارک کی اختراع پسندی والی ایچ کی ایک تاریخی مثال کے طور پر اجاگر کریں گی اور بالائی ریاست کی معیشتوں کو فروغ دینے اور عوامی تفریحی اثاثے کے طور پر اس کے جدید ترین عصری کردار کو مزید نمایاں کریں گی۔

نیویارک کے فرسٹ جنٹلمین William J. Hochul Jr اور ریاست نیو یارک کی کینال کارپوریشن کے ڈائریکٹر Brian U. Stratton رضاکارانہ بنیادوں پر اس کمیشن کے شریک چیئرمین ہوں گے، اور یہ کمیشن 2024 اور 2025 کے دوران عوامی ملاقاتوں اور یادگاری تقریبات کے سلسلے کی منصوبہ بندی کرنے، نظام الاوقات طے کرنے، اور اس پر عمل درآمد کا ذمہ دار ہوگا۔

کمیشن کے شریک چیئرمینوں کے ساتھ کمیشن کے اعزازی اراکین بھی شامل ہوں گے جن میں ریاست نیویارک کے سیکرٹری برائے ریاست Empire State Development؛ Walter T. Mosley کی صدر، سی ای او اور کمشنر Hope Knight؛ اور دفتر برائے پارکس، تفریح، اور تاریخی تحفظ (Office of Parks, Recreation, and Historic Preservation) کے کمشنر پرو ٹیم Randy Simons شامل ہیں، اور یہ سب مل کر ریاست نیو یارک کے 524 میل طویل نہری نظام کے اگلی صدی کے آپریشنز اور مواقع کے لئے سٹیج سیٹ کریں گے۔

فرسٹ جنٹلمین اور ایری کینال دو صد سالہ کمیشن کے شریک چیئرمین William J. Hochul Jr نے کہا، "اب جبکہ ہم اس کینال کی فعالیت کے 200 سالہ نشان کے قریب پہنچ رہے ہیں، تو میرا خیال ہے کہ اپنی اس تاریخی نہر کی مشترکہ تاریخ اجاگر کرنے والی متنوع آوازوں کو مزید بلند کرنے میں ہماری کوششوں کی قیادت کرنے کے لیے اس سے بہتر کوئی گروپ نہیں ہو سکتا۔ چونکہ میں بفیلو ہی میں چھوٹے سے بڑا ہوا ہوں، چنانچہ میں نے اپنی کمیونٹی کے لیے اس نہر کی اہمیت کو بچشم خود دیکھا اور پرکھا ہے - نہ صرف کشتی رانی اور تفریح کے لیے، بلکہ سیاحت اور اقتصادی ترقی کے ایک مستقل قوت کے طور پر بھی۔ مجھے اپنی ریاست کی بعض قابل ترین

شخصیات کے ساتھ اس کمیشن کی مشترکہ سربراہی کرنے پر فخر ہے، اور میں آنے والی تمام تقریبات اور مباحثوں کا بہت شوق سے منتظر ہوں۔"

Canal Corporation کے ڈائریکٹر اور Erie Canal Bicentennial Commission کے شریک چیئر

Brian U. Stratton نے کہا، "ایری کینال کی 200 سالہ سالگرہ کے اس اہم سنگ میل کے موقع پر ہم گورنر Hochul، فرسٹ جنٹلمین، اور اپنے اسٹیک ہولڈرز اور ایجنسی کے شراکت داروں کے ساتھ ایری کینال دو صد سالہ کمیشن کے قیام کے لیے کام کرنے پر بہت خوش اور پُرجوش ہیں۔ ایری کینال نیویارک کی تاریخ میں ایک خاص اہمیت رکھتا ہے، اور ہم اسکی سالگرہ منانے کے لئے ایک شاندار دو سالہ منصوبہ بھی تیار کر رہے ہیں اور اسکے لئے ایک متحرک اور زیادہ جامع مستقبل یقینی بنانے کے لیے پورے نہری نظام کے ساتھ آپریشنز اور مواقع کی اگلی صدی کا جشن بھی منا رہے ہیں۔ دو صد سالہ کمیشن اس تاریخی آبی گزرگاہ کی اہمیت کو اجاگر بھی کرے گا اور کمیونٹی ایونٹس، نہری انفراسٹرکچر میں کیپیٹل سرمایہ کاریوں، اور اس تاریخی آبی گزرگاہ کے ساتھ نیویارک اور ملک کے گہرے تعلق کو بیان کرنے والی متنوع داستانیں بیان کرنے کے ذریعے بالائی ریاست میں رہنے والی کمیونٹیز پر اس کے مسلسل جاری مثبت اثرات کو تسلیم بھی کرے گا۔"

نیو یارک کے سیکرٹری برائے ریاست Walter T. Mosley نے کہا، "جیسا کہ ہم ایری کینال کے دو سو سال پورے کرنے کے قریب پہنچ رہے ہیں، تو اقتصادی ترقی پر اس نہر کے پڑنے والے مثبت اثرات کو فروغ دینے اور اس کی داستان بھری تاریخ کو اجاگر کرنے کے ساتھ ساتھ ان تمام متنوع آوازوں کو سامنے لانے کا جنہوں نے اسکی تشکیل کی اس سے بہتر وقت کبھی نہیں تھا۔ مجھے اس کمیشن کا حصہ بننے کے لئے منتخب کیے جانے پر بہت فخر ہے، اور میں گورنر Hochul کی مسلسل قیادت کے لیے ان کا شکریہ ادا کرتا ہوں۔"

Empire State Development کی صدر، سی ای او اور کمشنر Hope Knight نے کہا، "ایری کینال نے نیویارک ریاست کو تجارت کے عالمی مرکز کے طور پر قائم کرنے میں بہت مدد کی ہے، اور اس کا یہ مثبت اثر سیاحت اور تجارت دونوں پر مسلسل جاری و ساری ہے۔ دو سو سالہ جشن ان تمام طریقوں کو فروغ دینے کا ایک دلچسپ موقع ہے جنکے ذریعے لوگ آج ایری کینال میں سیر و تفریح کر سکتے ہیں اور اسکی تاریخ اور مثبت اثر کا تجربہ کر سکتے ہیں، اور یہ وقت رہائشیوں اور سیاحوں دونوں کے لیے اس نہر کی حیرت انگیز تاریخ کا مشاہدہ کرنے اور نہر کنارے رہنے والی کمیونٹیز سے ملنے جانے کا بہترین موقع ہے۔"

نیو یارک بجلی کی اتھارٹی (New York Power Authority) کے صدر اور سی ای او Justin E. Driscoll

نے کہا، "Canal Corporation سنہ 2017 میں نیو یارک پاور اتھارٹی کا ذیلی ادارہ بنی تھی، اور یہ وہی سال تھا جس میں ایری کینال کی تعمیر کے آغاز کی 200 ویں سالگرہ منائی گئی۔ ہمیں فخر ہے کہ اس دو سو سالہ مدت کے دوران ہم اس تاریخی آبی گزرگاہ کو سرمایہ کاریوں کے ذریعے قائم و دائم رکھنے میں کامیاب رہے ہیں، جن سے یہ امر یقینی بنا کہ اس نہر میں آنے والی لازوال مدتوں تک زندگی کی نئی روح پھونک دی گئی ہے۔ دو صد سالہ کمیشن میں گورنر Hochul اور اپنی ساتھی ایجنسیوں کے ساتھ کام کرتے ہوئے، ہمارے پاس اس بات پر غور کرنے کا بہترین موقع ہے کہ ریاست نیویارک کے لیے ایری کینال کیا معنی رکھتا ہے اور آنے والی نسلوں کے لیے اس نہر میں کیسی کیسی راحتیں اور نعمتیں موجود ہیں۔"

ریاست نیو یارک کا دفتر برائے پارکس، تفریح اور تحفظ تاریخ کی قائم مقام کمشنر Randy Simons نے کہا، "ایری کینال کی تاریخ لاتعداد حیرت انگیز قسم کی کہانیوں، شاندار تجربات اور انوکھے نقطہ نظر کے ساتھ مل کر بنی ہے۔ گورنر Hochul کی جانب سے اس کمیشن کے قیام کے ساتھ، اب ہم اس نہر کی 200 سالہ تاریخی وراثت اور اُنندہ زمانے میں اسکی ترقی اور کامیابی کے امکانات کے بارے میں گہری اور عمیق سمجھ پیدا کرنے کے لیے ان تمام متفرق نقطہ ہائے نگاہ کو باہم یکجا کر سکتے ہیں۔ مجھے اس بات چیت کا حصہ بننے پر بہت خوشی ہے، اور میں نیویارک کے اچھوتے اور نادر زمانہ تفریحی مقامات کا چیمپئن بننے کے لیے گورنر Hochul کا شکریہ ادا کرتا ہوں۔"

ایری کینال دو صد سالہ کمیشن کی سرگرمیوں اور تقریبات سے باخبر رہنے کے لیے، براہ کرم www.canals.ny.gov ملاحظہ کریں۔

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)